



رمضان المبارک کے مسنون انفرادی و اجتماعی اعمال

ڈاکٹر حافظ حسن مدینی



رمضان المبارک ایسا عظیم اور بابرکت مہینہ ہے جس میں مسلمانوں کے دل اللہ کی بندگی کی طرف متوجہ ہوتے ہیں۔ اس ماہ میں شیاطین کی جگہ بندی، باراں رحمت کے نزول، روزے کی کیفیت اور ترویج وغیرہ میں قرآن کریم پڑھنے پڑھانے سے ماحول پر قدس کی فضا چھا جاتی اور نیکیوں کی طرف توجہ بڑھ جاتی ہے۔ اس ماہ میں انفرادی اور اجتماعی طور پر بھی بہت سے نیک اعمال انجام دیے جاتے ہیں۔

ذیل کے دو حصوں میں باری باری ہر دو قسم کے اعمال کی شرعی اور مسنون حیثیت پیش کی جائے گی:

(حصہ اول: انفرادی مسنون اعمال)

۱۔ قرآن کریم اور رمضان المبارک

قرآن کریم میں ارشادِ بانی ہے: ﴿شَهْرُ رَمَضَانَ الَّذِي أُنزِلَ فِيهِ الْقُرْآنُ﴾ [البر: ۱۸۵]“رمضان کا مہینہ جس میں قرآن نازل کیا گیا۔”

﴿إِنَّا أَنْزَلْنَاهُ فِي لَيْلَةِ الْقَدْرِ ۝ وَمَا أَدْرِكَ مَا لَيْلَةُ الْقَدْرِ ۝ لَيْلَةُ الْقَدْرِ خَيْرٌ مِّنْ أَلْفِ شَهْرٍ ۝﴾
”هم نے قرآن کو لیلۃ القدر میں نازل کیا، اور آپ کیا جانیں کہ لیلۃ القدر کیا ہے؟ لیلۃ القدر ہزار مہینوں سے بہتر ہے۔“ [القدر: ۳-۱]

نبی کریم ﷺ کے معمولات کے حوالے سے احادیث میں آتا ہے کہ رمضان میں آپ ﷺ قرآن کریم کا دور فرمایا کرتے، وفات والے سال آپ نے دوبار دور فرمایا:
“أَنَّ جِبْرِيلَ كَانَ يُعَارِضُهُ بِالْقُرْآنِ كُلَّ سَنَةً مَرَّةً، وَإِنَّهُ فَدْ عَارَضَنِي بِالْعَامِ مَرَّتَيْنِ...”
”جبیریلؑ سال میں ایک مرتبہ دور کیا کرتے تھے لیکن اس سال مجھ سے انہوں

۱۔ صحیح البخاری: بِكِتابِ الْإِسْتِدَانِ، بَابُ مَنْ نَاجَى بَيْنَ يَدَيِ النَّاسِ، رقم ۲۲۸۵

نے دو مرتبہ دور کیا... ”

‘عرضہ’ سے کیا مراد ہے؟ حافظ ابن کثیر لکھتے ہیں:

والمراد من معارضته له بالقرآن كل سنة مقابلته على ما أوحاه إليه عن الله تعالى ليبيقي ما بقى ويذهب ما نسخ توكيدا واستبانتا وحفظا. وهذا عارضه في السنة الأخيرة من عمره عليه السلام على جبريل مرتين وعارضه به جبريل كذلك

”آپ کے ہر سال معارضہ (ایک دوسرے کو پیش کرنے) سے مراد یہ ہے کہ جبریل نے اللہ تعالیٰ کی طرف سے جو آپ پر وحی کی، اس کا مقابل کرنا۔ تاکہ جو باقی ہے وہ قائم رہے، اور جو منسوخ ہو چکا، اس کو ترک کر دیا جائے، تاکید، پختگی اور یادو ہانی کے طور پر۔ اسی بنابر نبی کریم ﷺ کی عمر کے آخری سال آپ نے جبریل پر اس کا دوبار عرضہ کیا اور جبریل نے قرآن کا عرضہ ایسے ہی کیا۔“

آپ ﷺ کا فرمان سیدنا عبد اللہ بن عمرؓ نے روایت کیا ہے:

«الصيامُ وَالْقُرْآنُ يُشَفِّعُانِ لِلْعَدْيَ يَوْمَ الْقِيَامَةِ، يَقُولُ الصَّيَامُ: أَيْ رَبِّ، مَنَعْتُهُ الطَّعَامَ وَالشَّهْوَاتِ بِالنَّهَارِ، فَشَفَعْنِي فِيهِ، وَيَقُولُ الْقُرْآنُ: مَنَعْتُهُ النَّوْمَ بِاللَّيلِ، فَشَفَعْنِي فِيهِ»، قال: «فَيُشَفِّعَانِ» ۱

”روزہ اور قرآن بندے کے لئے روزِ قیامت سفارش کریں گے، روزہ کہے گا: یا رب! میں نے دن کو کھانے اور خواہشات سے اسے روکے رکھا، میری سفارش اس کے بارے میں قبول فرم۔ اور قرآن کہے گا: میں اسے رات کو سونے سے روکے رکھا، تو میری سفارش قبول فرم۔ تو نبی کریم ﷺ نے فرمایا کہ دونوں کی سفارش قبول کی جائے گی۔“

اور قرآن میں سے سورۃ الملک کی سفارش اس حدیث میں مذکور ہے:

«سُورَةُ مِنْ الْقُرْآنِ ثَلَاثُونَ آيَةً تَشْفَعُ لِصَاحِبِهَا حَتَّىٰ يُغْفَرَ لَهُ ﴿تَبَرَّكَ الَّذِي بَيَّنَهُ الْمُلْكُ﴾» ۲

”قرآن کریم کی ایک سورت تیس آیتوں والی، اپنے پڑھنے والے کے لیے سفارش کرے گی، حتیٰ کہ

۱ فضائل القرآن ارجاع حافظ ابن کثیر: ص ۸۳

۲ مسند احمد محقق: ۲۲۲۶، جمع الزوائد: ۱۸۱/۳، وقال الهیشمی: رواه أبو حماد والطبراني في الكبير، ورجال الطبراني

رجال الصحيح

۳ سنن أبي داؤد: كتاب قراءة القرآن وتحزيبه وترتيله (باب في عدده الآي)، رقم ۱۳۰۰

اسے بخش دیا جائے گا: ﴿تَبَدَّلَ الَّذِي يُبَدِّلُهُ الْمُلْكُ﴾

رمضان المبارک میں قرآن کریم ختم کرنا

رمضان المبارک میں قرآن کریم مکمل کرنا مستحب ہے، جیسا کہ شیخ ابن باز فرماتے ہیں:

کان الإمام أَحْمَد رَحْمَةُ اللَّهِ يُحِبُّ مَنْ يَؤْمِنُهُمْ أَنْ يَخْتَمُ بِهِمُ الْقُرْآنَ ، وَهَذَا مِنْ جِنْسِ
عَمَلِ السَّلْفِ فِي مُحْبَّةِ سَمَاعِ الْقُرْآنِ كُلِّهِ ، وَلَكِنْ لَيْسَ هَذَا مُوجِبًاً لِأَنْ يَعْجِلَ وَلَا
يَتَأْنِي فِي قِرَاءَتِهِ ، وَلَا يَتَحْرِي الْخُشُوعُ وَالظَّمَانِيَّةُ ، بَلْ تَحْرِي هَذِهِ الْأُمُورُ أُولَى مِنْ
مَرَاةِ الْخُتْمَةِ .^۱

”امام احمد ائمہ کے لئے پسند کرتے کہ وہ (رمضان میں) مکمل قرآن ختم کرے۔ اور اس کا تعلق سلف
کے پورے قرآن کے سماع کو پسند کرنے سے ہے۔ یہ نہ ہو کہ جلدی کرتے ہوئے قراءت میں سکون
کو نظر انداز کر دیا جائے اور خشوع و طمانتی کی فکر نہ کی جائے بلکہ ان چیزوں کی پاسداری تعمیل قرآن
سے زیادہ اہم ہے۔“

حافظ ابن حجر لکھتے ہیں:

وقيل السبب فيه أن جبريل كان يعارضه بالقرآن في كل رمضان مرة فلما كان
العام الذي قبض عارضه مرتين فلذلك اعتكف قدر ما كان يعتكف مرتين
[میں دن اعتکاف کا] سبب یہ بیان کیا جاتا ہے کہ سیدنا جبریل نبی کریم ﷺ سے ہر رمضان میں
ایک بار قرآن کریم کا دور کیا کرتے۔ جس سال آپ کی وفات ہوئی، تو جبریل نے آپ سے دوبار دور
کیا، چنانچہ آپ نے اس سال اعتکاف بھی دو اعتکاف کی مدت کے برابر کیا۔

شیخ محمد ابن عثیمین کہتے ہیں:

”ختم القرآن في رمضان للصائم ليس بأمر واجب، ولكن ينبغي للإنسان في
رمضان أن يكثر من قراءة القرآن، كما كان ذلك سنة رسول الله ﷺ، فقد كان
عليه الصلاة والسلام يدارسه جبريل القرآن كل رمضان.“^۲

۱ مجموع فتاوى ومقالات متعددة لسماحة الشیخ ابن باز: ۳۲۳/۱۵

۲ فتح الباري از حافظ ابن حجر، ۲۸۵/۳: زیر حدیث ۱۹۳۹

۳ مجموع فتاوى ابن عثيمين: ۵۱۶/۲۰

”رمضان میں صائم کے لئے قرآن ختم کرنا واجب نہیں، تاہم انسان کو رمضان میں زیادہ سے زیادہ قرآن پڑھنا چاہیے کیونکہ یہ نبی کریم ﷺ کی سنت ہے کہ آپ پورا رمضان جریل سے قرآن کا دور کیا کرتے۔“

ختم قرآن کی کم سے کم مدت کے بارے میں سیدنا عبد اللہ بن عمر وہ سے مردی ہے، انہوں نے عرض کیا: **يَا رَسُولَ اللَّهِ! فِي كَمْ أَقْرَأَ الْفُرْقَانَ؟ قَالَ فِي شَهْرٍ. قَالَ إِنِّي أَقْوَى مِنْ ذَلِكَ. يُرَدِّدُ الْكَلَامَ أَبُو مُوسَى وَتَنَاقَصَهُ حَتَّى قَالَ: «أَقْرَأْهُ فِي سَبْعٍ» قَالَ إِنِّي أَقْوَى مِنْ ذَلِكَ.**
قال: **(لَا يَفْقَهُ مَنْ قَرَأَهُ فِي أَقْلَلَ مِنْ ثَلَاثَةٍ)**

”اے اللہ کے رسول! میں کتنے دنوں میں قرآن پڑھوں؟ آپ ﷺ نے فرمایا ”ایک مہینے میں۔“
انہوں نے کہا: میں اس سے زیادہ کی طاقت رکھتا ہوں۔ ابو موسیٰ (ابن عثیمین) نے یہ جملہ بار بار دہرا�ا۔
یعنی انہوں نے اس مدت میں کمی چاہی۔ بالآخر آپ ﷺ نے فرمایا: ”سات دنوں میں پڑھو۔“ انہوں نے کہا: میں اس سے بھی زیادہ طاقت رکھتا ہوں۔ آپ ﷺ نے فرمایا ”جس شخص نے تین دن سے کم میں قرآن پڑھا، اس نے اسے سمجھا ہی نہیں۔“

صحیح بخاری میں یہی واقعہ ۵۰۵۲ نمبر حدیث کے تحت آیا ہے جس میں سیدنا عبد اللہ نے بڑھاپے میں کہا کہ کاش میں نبی کریم ﷺ کی دی ہوئی رخصت قبول کر لیتا، پھر اس عمر میں وہ سات روز میں قرآن ختم کیا کرتے۔
رمضان میں قرآن کریم ختم کرنے کے بارے میں سلف کی مختلف عادات کا جو ذکر آتا ہے کہ مجاہد رمضان کی ہر رات قرآن ختم کیا کرتے، اور امام شافعی رمضان میں ۲۰ بار قرآن کریم ختم کرتے، اسود ر رمضان کی ہر دوسری رات قرآن ختم کرتے، اور قائدہ رمضان کی ہر تیسرا رات، آخری عشرے میں ہر رات کو قرآن ختم کرتے وغیرہ۔ تو یہ روایتیں ثبوت کی محتاج اور مذکورہ بالاحدیث کے منافق بھی ہیں۔ اور اس کی یہ توجیہ کہ نبی کریم ﷺ کا حکم رمضان کے بارے میں نہیں تھا، بلکہ لیل ہے۔ جبکہ نبی کریم ﷺ کا مسنون عمل تور رمضان میں ایک یاد بار ختم کرنا ہے۔

ماہ بھر میں قرآن کریم کو ختم کرنے میں یہ بھی امکان ہے کہ نبی کریم ﷺ رمضان کی تیس راتوں میں تیس پاروں کو تقسیم کر دیتے ہوں، تاکہ اس طرح قرآن کی برکت پورے ماہ رمضان پر پھیل جائے، اور یہ عبادت ایک توازن و تسلسل کے ساتھ اس طرح جاری رہے۔

۱ سنن أبي داؤد: **كتاب قراءة القرآن وتحريمه وترتيله (باب في كم يقرأ القرآن)**، رقم ۱۳۹۰

۲۔ قیام اللیل میں بھی تلاوت قرآن

رمضانِ کریم نزولِ قرآن کا مہینہ ہے، الیتہ القدر اس کی عظیم ترین رات ہے جس کی عظمت بھی نزولِ قرآن کے مر ہوں منت ہے۔ اس مہینہ کو قرآنِ کریم سے خاص مناسبت حاصل ہے، اس کو شہر الصوم کے ساتھ شہر القرآن بھی کہا جاسکتا ہے کیونکہ روزہ اور قیام اللیل اس کے دو خاص شعار ہیں۔ اور قیام اللیل میں کثرت رکعت کی وجائے طول قیام زیادہ اہم ہے جس میں تلاوت قرآن ہی کی جاتی ہے۔ جیسا کہ ارشاد باری ہے:

﴿قُمُّ الَّيْلَ إِلَّا قَبِيلًاٰ﴾ نصفہ آؤ انصُصْ مِنْهُ قَبِيلًاٰ اُو زُدْ عَلَيْهِ وَرَتِيلُ الْقُرْآنَ تَرْتِيلًاٰ
”پچھے حصہ کے سوا، رات بھر قیام کر۔ نصف رات یا اس سے کچھ کم کر لے۔ اور قرآن کریم کی ٹھہر ٹھہر کر تلاوت کر۔“ [الزلزال: ۳-۲]

”مَنْ قَامَ رَمَضَانَ إِيمَانًا وَاحْتِسَابًا، غُفرَ لَهُ مَا تَقدَّمَ مِنْ ذَنْبِهِ“
”جو کوئی رمضان میں (راتوں کو) ایمان رکھ کر اور ثواب کے لیے قیام کرے تو اس کے اگلے گناہ بخش دیے جاتے ہیں۔“

فَقَالَ: إِنَّهُ مَنْ قَامَ مَعَ الْإِمَامِ حَتَّى يَنْصَرِفَ كُتْبَ لَهُ قِيَامُ لَيْلَةٍ
”جس نے امام کے ساتھ قیام کیا یہاں تک کہ وہ فارغ ہو جائے تو اس کے لیے پوری رات کا قیام لکھا جائے گا۔“

اس حدیث سے یہ بھی علم ہوتا ہے کہ تراویح بجماعت پڑھنا زیادہ بہتر ہے۔
یہی اجر رمضان المبارک کے بعد بھی ایک اور صورت میں جاری رہتا ہے، فرمانِ نبوی ہے:
”مَنْ صَلَّى الْعِشَاءَ فِي جَمَاعَةٍ فَكَانَتْ قَامَ نِصْفَ الَّيْلِ، وَمَنْ صَلَّى الصُّبْحَ فِي جَمَاعَةٍ فَكَانَتْ صَلَّى الَّيْلَ كُلَّهُ“
”جس نے عشاء کی نماز بجماعت ادا کی تو گویا اس نے آدمی رات کا قیام کیا اور جس نے صبح کی نماز (بھی) جماعت کے ساتھ پڑھی تو گویا اس نے ساری رات نماز پڑھی۔“

۱۔ صحیح البخاری: کتاب الإیمان (باب نَطْوُعُ قِيَامَ رَمَضَانَ مِنَ الْإِيمَانِ)، رقم ۳۷۴

۲۔ جامع الترمذی: أبواب الصوم عن رسول الله ﷺ (باب ما جاءَ فِي قِيَامَ شَهْرِ رَمَضَانَ)، رقم ۸۰۶

۳۔ صحیح مسلم: کتاب المساجد و مواضع الصلاة (باب فَضْلِ صَلَّةِ الْعِشَاءِ وَالصُّبْحِ فِي جَمَاعَةٍ)، رقم ۱۳۹۱

روزہ، قیام اللیل اور تلاوت قرآن اس ماہ کے خاص اعمال ہیں۔ جہاں تک تلاوت قرآن کریم ہے تو نبی کریم کی تلاوت کی کیفیت یہ ہوتی تھی کہ آپ بعض اوقات کئی کئی پارے ایک رکعت میں پڑھ جایا کرتے۔ اور تلاوت کے دوران اس کے معانی میں غور و فکر کرتے جیسا کہ سیدنا حذیفہ روایت کرتے ہیں کہ

صَلَّيْتُ مَعَ النَّبِيِّ صَلَّى اللَّهُ عَلَيْهِ وَاٰلِهٖ وَسَلَّمَ دَأْتَ لَيْلَةً، فَأَفْتَحَ الْبَرَّةَ، فَقُلْتُ: يَرْكَعُ عِنْدَ الْمَائِةِ، ثُمَّ مَضَى، فَقُلْتُ: يُصَلِّيٌّ بِهَا فِي رَكْعَةٍ، فَمَضَى، فَقُلْتُ: يَرْكَعُ إِلَيْهَا، ثُمَّ أَفْتَحَ النِّسَاءَ، فَقَرَأَهَا، ثُمَّ أَفْتَحَ الْأَمْرِمَانَ، فَقَرَأَهَا، يَقْرَأُ مُنْرَسِّلًا، إِذَا مَرَّ بِأَيِّهِ فِيهَا تَسْبِيحٌ سَبَّحَ، وَإِذَا مَرَ بِسُؤَالٍ سَأَلَ، وَإِذَا مَرَ بِتَعْوِذٍ تَعَوَّذَ، ثُمَّ رَكَعَ، فَجَعَلَ يَقُولُ: «سُبْحَانَ رَبِّ الْعَظِيمِ»، فَكَانَ رُكُوعُهُ تَحْوِي مِنْ قِيَامِهِ، ثُمَّ قَالَ: «سَمِعَ اللَّهُ لِمَنْ حَمَدَهُ»، ثُمَّ قَامَ طَوِيلًا قَرِيبًا مَّا رَكَعَ، ثُمَّ سَجَدَ، فَقَالَ: «سُبْحَانَ رَبِّ الْأَعْلَى»، فَكَانَ سُجُودُهُ قَرِيبًا مِّنْ قِيَامِهِ۔^۱

”میں نے ایک رات نبی کریم ﷺ کے ساتھ نماز پڑھی، آپ نے سورۃ البقرۃ سے آغاز کیا۔ میں نے سوچا کہ آپ سو آیات پڑھ کر رکوع کر لیں گے، آپ کی تلاوت جاری رہی۔ میں نے سوچا کہ اس سورۃ کو ایک رکعت میں ختم کر لیں گے۔ آپ کی تلاوت جاری رہی، پھر آپ نے سورۃ النساء کا آغاز کر دیا، اس کو پڑھا، پھر سورۃ آل عمران کا آغاز کر دیا، اس کو بھی پڑھا۔ آپ پھر پھر تلاوت کرتے۔ جب بھی کسی تسبیح والی آیت سے گزرتے تو اللہ کی تسبیح بیان کرتے، جب بھی کسی سوال کی آیت سے گزرتے تو اللہ سے مانگتے، اور جب بھی کسی پناہ والی آیت پر پہنچتے تو اللہ سے پناہ طلب کرتے۔ پھر آپ نے رکوع کیا۔ آپ کارکوع آپ کے قیام کے برابر ہی طویل تھا، پھر سمع اللہ لمن حمدہ کہا جو رکوع کے برابر مباختہ، پھر سجدہ کیا اور سبحان ربی الاعلیٰ کہا، آپ کے سجدے بھی قیام کے بقدر لمبے تھے۔“

۳۔ تلاوت کے دوران آیات میں تدبیر و تفکر

اور نزول قرآن کے مقاصد میں اس میں تدبیر کرنا بھی شامل ہے، جیسا کہ قرآن کریم میں ہے:

﴿كَتَبَ اللَّهُ أَنْزَلَنَا إِلَيْكُمْ مُّبَارَكَاتٍ لَّيَدِيْرُوا أَيْتَهُ وَلَيَتَنَزَّلَ كَرَأْوُ الْأَلْبَابِ﴾ [ص: ۲۹]

”هم نے یہ مبارک کتاب آپ پر اس لئے انتاری تاکہ آپ اس کی آیات میں غور و فکر کریں اور عقل مندوگ اس سے نصیحت حاصل کریں۔“

^۱ صحیح مسلم: کتاب صلاة المسافرين وقصرها (باب استحباب تطويل القراءة في صلاة الليل)، رقم ۱۸۱۲

﴿أَفَلَا يَتَدَبَّرُونَ الْقُرْآنَ وَ لَوْ كَانَ مِنْ عِنْدِ غَيْرِ اللَّهِ لَوَجَدُوا فِيهِ اخْتِلَافًا كَثِيرًا﴾ [النَّاسَ: ٨٢]

کیا یہ قرآن میں تدریب نہیں کرتے۔ اگر یہ قرآن اللہ کے علاوہ کسی اور کی طرف سے ہوتا تو یہ اس میں بہت سے اختلاف پاتے۔

اور نبی کریم کی تلاوت قرآن کے ساتھ قرآن میں تدریب کرنا اور آیات کو دہرانا بھی شامل تھا، جیسا کہ سیدنا عوف بن مالک رضی اللہ عنہ سے مروی ہے کہ

كُنْتُ مَعَ رَسُولِ اللَّهِ صلَّى اللَّهُ عَلَيْهِ وَسَلَّمَ لِلَّيْلَةَ فَاسْتَاكُ ثُمَّ تَوَضَّأَ ثُمَّ قَامَ يُصَلِّي، فَقُقْمَتْ مَعَهُ فَبَدَأَ فَاسْتَفْتَحَ الْبَقَرَةَ فَلَا يَمْرُرُ بِآيَةَ رَحْمَةٍ إِلَّا وَقَفَ فَسَأَلَ، وَلَا يَمْرُرُ بِآيَةَ عَذَابٍ إِلَّا وَقَفَ فَتَعَوَّدَ، ثُمَّ رَكَعَ فَمَكَثَ رَاكِعًا يُقْدِرُ قِيَامِهِ، وَيَقُولُ فِي رُكُوعِهِ: «سُبْحَانَ رَبِّي الْجَبَرُوتِ وَالْمَلَكُوتِ وَالْكِبْرَيَاءِ وَالْعَظَمَةِ»، ثُمَّ سَجَدَ يُقْدِرُ رُكُوعِهِ، وَيَقُولُ فِي سُجُودِهِ: «سُبْحَانَ رَبِّي الْجَبَرُوتِ وَالْمَلَكُوتِ وَالْكِبْرَيَاءِ وَالْعَظَمَةِ» ثُمَّ قَرَأَ آلِ عَمْرَانَ ثُمَّ سُورَةَ سُورَةَ يَعْنَى مِثْلَ ذَلِكَ

”میں رسول اللہ ﷺ کے پاس ایک رات موجود تھا۔ آپ نے مسواک کر کے وضو کیا اور نماز کے لیے کھڑے ہو گئے۔ میں بھی آپ کے ساتھی کھڑا ہو گیا۔ آپ نے سورۃ البقرۃ سے آغاز کیا۔ آپ کسی آیت رحمت سے نہ گزرتے مگر وہاں رک کر اللہ کی رحمت کا سوال کرتے۔ اور کسی آیت عذاب سے نہ گزرتے مگر رک کر اللہ عز و جل سے پناہ مانتے۔ پھر رکوع کیا تو اس کا دورانیہ قیام کے بعد رکھا اور اپنے رکوع میں یہ دعا... پڑھی۔ پھر سجدہ کیا تو اس میں رکوع کے بعد رفقہ کیا اور سجدوں میں یہ دعا ”سُبْحَانَ رَبِّي الْجَبَرُوتِ وَالْمَلَكُوتِ وَالْكِبْرَيَاءِ وَالْعَظَمَةِ“ پڑھی۔ پھر آپ نے [اگلے قیام میں اسورۃ آل عمران کی تلاوت کی، پھر کوئی اور سورت، پھر کوئی اور... اور ہر سورۃ میں ایسے ہی کرتے۔]

آپ ﷺ نماز میں آیات کے معانی پر غور کرتے ہوئے آیات کو دہرا کرتے، جیسا کہ ابوذر غفاری رضی اللہ عنہ سے مروی ہے:

«قَامَ النَّبِيُّ صلَّى اللَّهُ عَلَيْهِ وَسَلَّمَ بِآيَةٍ حَتَّى أَصْبَحَ يُرَدِّدُهَا» وَالْآيَةُ: ﴿إِنْ تُعَذِّبْهُمْ فَإِنَّهُمْ عَبَدُكَ وَإِنْ

تَغْفِرَ لَهُمْ فَإِنَّكَ أَنْتَ الْعَزِيزُ الْحَكِيمُ ﴿٥﴾

”ایک رات نبی ﷺ نے قیام کیا، تو ساری رات گزر گئی اور اسی آیت کریمہ کو آپ دھراتے رہے کہ
”یا الٰہی! یہ تیرے ہی بندے ہیں، اگر تو انہیں معاف کر دے تو تو غالب و دانا ہے۔“

آپ قرآنی آیات میں غور و فکر فرمایا کرتے، اور تلاوت قرآن کے دوران بہت زیادہ رویا کرتے، جیسا کہ
سیدہ عائشہ صدیقہؓ کہتی ہیں:

لَّا كَانَ لَيْلَةً مِنَ الْلَّيَالِي فَالَّا: «يَا عَائِشَةُ! ذَرِينِي أَتَعْبُدُ اللَّيْلَةَ لِرَبِّي». قُلْتُ: وَاللهِ إِنِّي لَأُحِبُّ فُرْبِكَ وَأُحِبُّ مَا سَرَكَ. قَالَتْ: فَقَامَ فَتَطَهَّرَ ثُمَّ قَامَ يُصَلِّي. قَالَتْ: فَلَمْ يَرَلِ يَسْكِي حَتَّى بَلَّ حِجْرُهُ. قَالَتْ: ثُمَّ بَكَى فَلَمْ يَزُلْ يَسْكِي حَتَّى بَلَّ حِجْرِهِ. قَالَتْ: ثُمَّ بَكَى فَلَمْ يَزُلْ يَسْكِي حَتَّى بَلَّ الأَرْضَ. فَجَاءَ بِالْأُلُّ يُؤْذِنُهُ بِالصَّلَاةِ. فَلَمَّا رَأَهُ يَسْكِي. قَالَ يَا رَسُولَ اللهِ! لَمْ تَبْكِي وَقَدْ غَفَرَ اللَّهُ لَكَ مَا تَقْدَمَ وَمَا تَأْخَرَ. قَالَ: «أَفَلَا أَكُونْ عَبْدًا شُكُورًا لَقَدْ نَزَلتْ عَلَيَّ الْلَّيْلَةَ أَيْهُ وَيُلْمِنْ قَرَاهَا وَلَمْ يَتَنَعَّكَ فِيهَا: ﴿إِنَّ فِي خَلْقِ السَّمَاوَاتِ وَالْأَرْضِ وَآخْتِلَافِ الْبَلْيُولِ وَالنَّهَارِ لَا يَأْتِ لِأُولَئِي الْأَلْبَابِ﴾ الْآيَةُ كُلُّهَا».

”راتوں میں سے ایک رات نبی کریم ﷺ کے لیے عائشہؓ مجھے لگے: عائشہؓ مجھے آج اپنے رب کی بندگی کر لینے دو۔ میں نے کہا: وَاللهِ إِنِّي بُحِبِّي آپ کی قربت بڑی عزیز ہے لیکن آپ کی خوشی بھی مجھے محبوب ہے۔ کہتی ہیں کہ آپ کھڑے ہو گئے اور وضو کی۔ کہتی ہیں کہ نماز میں روتے رہے حتیٰ کہ آپ کی گود تر ہو گئی۔ پھر کہتی ہیں کہ روتے رہے حتیٰ کہ ڈاڑھی مبارک بھی بھیگ گئی۔ پھر روتے رہے اور اتنا روتے حتیٰ کہ زمین بھی گلی ہو گئی۔ پھر بال آگئے، نماز کی اطلاع دینے کے لیے۔ جب انہیں روتے دیکھا تو کہا: یا رسول الله! آپ کیوں روتے ہیں؟ اللہ نے آپ کے اگلے پیچھے سب گناہ معاف کر دیے ہیں۔ توجہ دیا: میں اللہ کا شکر گزار بندہ کیوں نہ بنوں!! آج رات مجھ پر ایسی آیت نازل ہوئی، افسوس اس پر جواس کو پڑھے لیکن اس میں غور و فکر نہ کرے۔“

۱ سورۃ المائدۃ: ۱۱۸... سنن ابن ماجہ: ۱/۳۲۹، رقم ۵۰۳، قال الالبانی: حسن

آل عمران: ۱۹۰ صحیح ابن حبان، مختصر: ۱/۲، رقم ۳۸۷۔ شیخ شعیب ارناؤوط نے اس حدیث کو صحیح قرار دیا ہے۔ إسناده صحيح على شرط مسلم، وأخرجه أبو الشیخ في أخلاق النبی: ص ۱۸۶ عن الفربی، عن عثمان بن أبي شیبة، بهذا الإسناد. وله طریق آخری عن عطاء عند أبي الشیخ ص ۱۹۰، ۱۹۱ وفیه أبو جناب الكلبی
یحیی بن أبي حیة، ضعفوہ لکثرة تدلیسه لکن صرح بالتحدیث هنا، فافتقت شبهة تدلیسه.

حافظ ابن قیم حدیث خیر کم من تعلم القرآن و علمہ کی تشریح کرتے ہوئے لکھتے ہیں:

وَتَعْلَمُ الْقُرْآنَ وَتَعْلِيمَهُ يَتَّأَوَّلُ تَعْلِمُ حُرُوفَهُ وَتَعْلِيمَهَا وَتَعْلِيمُ مَعَانِيهَا وَتَعْلِيمَهَا وَهُوَ أَشْرَفُ قَسْمِيِّ عِلْمِهِ وَتَعْلِيمَهُ فَإِنَّ الْمَعْنَى هُوَ الْمَقْصُودُ وَالْفَظْوَ وَسِيلَةُ إِلَيْهِ۔ فَتَعْلِمُ الْمَعْنَى وَتَعْلِيمَهُ تَعْلِمُ الْغَاِيَةَ وَتَعْلِيمَهَا وَتَعْلِمُ الْلَّفْظَ الْمُجَرَّدَ وَتَعْلِيمَهُ تَعْلِمُ الْوَسَائِلَ وَتَعْلِيمَهَا وَبَيْنَهَا كَمَا بَيْنَ الْعَيَّاتِ۔

”قرآن کو سیکھنے سکھانے میں اس کے حروف و معانی کو سیکھنا سکھانا بھی شامل ہے۔ یہ قرآن کو سیکھنے سکھانے کے دو مبارک ترین علم ہیں۔ کیونکہ معنی ہی تو مقصد ہے، اور الفاظ اس مقصد کا وسیلہ ہیں۔ گویا معنی سیکھنا سکھانا، تو اصل مقصد کو سیکھنا سکھانا ہے اور اکیلے الفاظ کو سیکھنا سکھانا، وسائل کو سیکھنا سکھانا ہوا۔ اور دونوں کے مابین وہی فرق رفائلہ ہے جو مقصد اور وسائل کے مابین ہوتا ہے۔“

حافظ ابن قیم نے تلاوت قرآن کو وسیلہ رذیعہ اور آیات میں تبر و تذکیر کو اصل مقصد بتایا ہے، اور ان کا یہ موقف اپرمنڈ کو رسورہ حص کی آیت: ۲۹ اور سورہ محمد کی آیت: ۲۸ کی بنابر ہے جس میں نزول قرآن کا مقصد تبر و تذکیر قرار دیا گیا ہے۔

علامہ ابن تیمیہ معانی قرآن کی اہمیت بیان کرتے ہوئے لکھتے ہیں:

وَأَمَّا النَّوْعُ الثَّانِيُّ: الْجُهَّاْلُ۔ فَهُؤُلَاءِ الْأَمْيَوْنَ الَّذِيْنَ لَا يَعْلَمُوْنَ الْكِتَابَ إِلَّا أَمَانِيًّا وَإِنَّهُمْ إِلَّا يَظْلُمُوْنَ۔ فَعَنِ ابْنِ عَبَّاسٍ وَقَاتَادَةَ فِي قَوْلِهِ: «وَمِنْهُمْ أُمَيَّوْنَ» أَيْ غَيْرُ عَارِفِيْنَ بِمَعْنَيِّ الْكِتَابِ يَعْلَمُوْهَا حَفْظًا وَقِرَاءَةً بِلَا فَهْمٍ وَلَا يَدْرُوْنَ مَا فِيهِ وَقَوْلُهُ: «إِلَّا أَمَانِيًّا» أَيْ تِلَاقُهُمْ لَا يَعْلَمُوْنَ فِيْقَهَ الْكِتَابِ إِنَّمَا يَقْتَصِرُوْنَ عَلَى مَا يَسْمَعُوْنَهُ يُتَلَقَّ عَلَيْهِمْ۔ قَالَهُ الْكِسَائِيُّ وَالزَّجَاجُ وَكَذَلِكَ قَالَ ابْنُ السَّائِبِ لَا يُخْسِنُوْنَ قِرَاءَةَ الْكِتَابِ وَلَا كِتَابَهُ إِلَّا أَمَانِيًّا إِلَّا مَا يُحِدِّثُهُمْ بِهِ عَلَيْهِمْ۔

وَقَالَ أَبُو رَوْقَ وَأَبُو عُيَيْدَةَ أَيْ تِلَاقُهُمْ لَا يَقْرَءُوْهَا فِيْ الْكُتُبِ فَفِي هَذَا الْقَوْلِ جَعْلُ الْأَمَانِيَّ الَّتِي هِيَ التِّلَاقُ لَا تِلَاقُ الْأَمَيَّنَ أَنْفُسِهِمْ وَفِي ذَلِكَ جَعْلُهُ مَا يَسْمَعُوْنَهُ مِنْ تِلَاقِهِمْ وَكِلَالُ الْقَوْلَيْنِ حَقُّ وَالْأَيْهُ تَعْمَلُهُمَا۔

۱ مفتاح دار السعادة از حافظ ابن قیم: ۷۳۱/۱

۲ مجموع فتاویٰ ابن تیمیہ: ۲۳۲/۱۷

”اور دوسری قسم جاہلوں کی ہے۔ ایسے ان پڑھ جو قرآن سے اپنی خواہشات کے سوا کچھ نہیں جانتے اور گمان کے سوا کچھ نہیں کرتے۔ سیدنا ابن عباس اور قاتا دہ سے ﴿وَمِنْهُمْ أَمْيُونَ﴾ کے بارے میں مروی ہے کہ ”وہ قرآن کے معانی کو نہیں جانتے، وہ صرف قرآن کو سمجھے بغیر بطور حفظ و تلاوت پڑھ سکتے ہیں اور اس میں کیا احکام ہیں، اس کا انہیں کچھ پتہ نہیں۔ اور قرآنی لفظ ﴿إِلَّا أَمَانِي﴾ کا مطلب ہے تلاوت کرنا، وہ قرآن کے معانی نہیں سمجھتے، جس قدر ان پر قرآن پڑھا جاتا ہے، وہ اسی پر اتفاق کرتے ہیں۔ امام کسائی، زجاج اور ایسے ہی اہن سائب نے کہا کہ وہ قرآن کو اچھی طرح پڑھ لکھ نہیں سکتے، سو اے اپنی من پسند بات کے اور جوان کے علمان کو بتلا دیتے ہیں۔“
اور ابو عوقل، ابو عبیدہ کہتے ہیں کہ دل کے حافظے سے قرآن کی تلاوت و قراءت کرنا، اور مصحف کو دیکھ کر نہ پڑھنا۔ اس قول میں خواہشات یعنی محض تلاوت کو خود ان پڑھوں کی تلاوت کہا گیا ہے اور اس میں جو وہ اپنے علمائی تلاوت سننے پر اتفاق کرتے ہیں، اس کو بھی خواہشات کہا گیا ہے، اور دونوں معانی ہی درست ہیں اور یہ آیت دونوں معانی کو حاوی ہے۔“

تبصرہ: حافظ اہن قیم کا یہ موقف تو قرآنی دلیل کی بنابر معتبر ہے کہ نزول قرآن کا اصل مقصد تدبر و تذکیر ہے جبکہ تلاوت قرآن کا علم بھی اشرف علوم میں سے ہے۔ تاہم حافظ اہن تیجیہ نے جو تلاوت قرآن کو جاہلوں اور من پسند خواہشات کا مصداق بتایا اور اس پر بعض ما ثور تقاضہ ذکر کی ہیں تو اکیلی تلاوت قرآن کو سیاق ذم میں بیان کرنا محل نظر ہے کیونکہ تلاوت قرآن تو پہلا نبوی فرض اور اس کو بلا ترجیح پڑھنا بھی باعثِ ثواب ہے، جیسا کہ تلاوت کے ثواب کی مثالی نبی کریم نے غیر واضح المعنی لفظ الام سے دی ہے اور قرآن کریم اللہ کے مبارک کلمات اور غیر مخلوق ہیں اور یہ ان الفاظ اہلی کا خاص ہے۔ مشہور منکر حدیث غلام احمد پر دیز کا موقف ہے کہ نزول قرآن کا مقصد فہم و تدبر ہی ہے اور تلاوت کی کوئی معنویت نہیں۔ الغرض نزول قرآن کے مقاصد میں تلاوت، فہم و تدبر، اس پر عمل کرنا شامل ہیں۔ اور اؤلين مقصد فہم و تدبر ہے، جبکہ باقی مقاصد بھی مشروع اور باعثِ ثواب ہیں۔

۷۔ کثرتِ دعا و استغفار

گویا (۱) روزہ، (۲) تلاوت قرآن، (۳) قیام اللیل اور لمبا قیام، اور (۵) قرآن کے معانی میں تدبر کرنا سب رمضان کے خاص اعمال ہوئے۔ مزید برآں روزے کے دوران اور مبارک ترین اوقات میں (۶) دعا کی تلقین بھی کی گئی۔ روزے دار کی دعا کی خاص اہمیت سیدنا ابو ہریرہؓ سے مردی ہے کہ نبی کریم نے فرمایا:

«ثَلَاثَةٌ لَا تُرْدَ دَعْوَتِهِمْ: الْإِمَامُ الْعَادِلُ وَالصَّائِمُ حِينَ يُفْطِرُ وَدَعْوَةُ الظُّلُومِ يَرْفَعُهَا فَوْقَ الْغَمَامِ وَتُفْتَحُ لَهَا أَبْوَابُ السَّمَاءِ وَيَقُولُ الرَّبُّ عَزَّ وَجَلَّ وَعَزَّزِي لَا نَصْرَنَاكَ وَلَوْ بَعْدَ حِينِ»^۱

”تین لوگوں کی دعائیں رد نہیں کی جاتیں: پہلا امام عادل ہے، دوسرا صائم جب وہ افطار کرے، اور تیسرا مظلوم جب کہ وہ بدعماً کرتا ہے، اللہ تعالیٰ (اس کی بدعماً) بادل کے اور اٹھا لیتا ہے، اس کے لیے آسمان کے دروازے کھول دیئے جاتے ہیں اور اللہ تعالیٰ کہتا ہے: قسم ہے میری عزت کی میں ضرور تیری مدد کروں گا، اگرچہ کچھ دیر بعد ہی سکی۔“

امام نووی اس حدیث کی تشریح کرتے ہوئے لکھتے ہیں:

يستحب للصائم أن يدعى في حال صومه بمهمات الآخرة والدنيا له ولمن يحب وللمسلمين لحديث أبي هريرة قال: قال رسول الله ﷺ: « ثلاثة لا ترد دعوتهم الصائم حتى يفطر والامام العادل والمظلوم » رواه الترمذى وابن ماجه. قال الترمذى: حديث حسن. وهكذا الرواية حتى بالباء المثنى فوق فیقتضی استحباب دعاء الصائم من أول اليوم إلى آخره لأنه يسمى صائمًا في كل ذلك^۲

”روزے دار کے لئے مستحب ہے کہ اس حدیث ابو ہریرہ کی بنابر اپنے روزے کے دوران دنیا و آخرت کی اہم چیزوں اور اپنے و دیگر مسلمانوں کے لئے پسندیدہ چیزوں کی دعا کرے۔ یہ حدیث امام ترمذی کے نزدیک حسن ہے۔ اور اس روایت میں حتیٰ (اپر کے دلقطنوں کے ساتھ) تقاضا کرتا ہے کہ روزے دار کی دعائیں اول یوم سے آخر تک مستحب ہو، کیونکہ وہ سارا دن ہی روزے دار کہلاتا ہے۔“

یہ حدیث سنن ترمذی میں دوبار آئی ہے اور سنن ابن ماجہ میں بھی ہے۔ تاہم سنن ترمذی میں ایک بار ”**حِينَ يُفْطِرُ**“ کے الفاظ سے ہے اور دوسری بار ”**حَتَّىٰ يُفْطِرَ**“ کے الفاظ ہیں جیسا کہ اور گذری۔ اور

۱ جامع الترمذی: **أَبْوَابُ صَفَةِ الْجَنَّةِ عَنْ رَسُولِ اللَّهِ** ﷺ (باب ما جاءَ فِي صَفَةِ الْجَنَّةِ وَنَعِيَّهَا)، رقم ۲۵۲۶...

قال الألباني: صحيح دون قوله مم خلق الخلق، الصحححة (۲۹۳، ۲۹۴/۲)

۲ المجموع ۳۴۵/۲:

۳ سنن ابن ماجہ: كتاب الصيام: باب في الصائم لا ترد، رقم ۱۷۵۲... قال الألباني: ضعيف وصح منه شطره الأول، لكن بلفظ المسافر وفي روایة: الوالد مكان الإمام

جامع الترمذی: **أَبْوَابُ الدَّعَوَاتِ** (باب)، رقم ۳۵۹۸... قال الألباني: ضعيف لكن صح منه الشطر الأول

دونوں کوشخ البانی نے صحیح قرار دیا ہے جس میں حین کی صحت کے لئے زیادہ طاقتور الفاظ استعمال کئے ہیں جبکہ سنن ابن ماجہ میں بھی حثیٰ کے الفاظ آئے ہیں۔ حثیٰ کے الفاظ کا مطلب یہ ہوا کہ روزے دار کی سارا دن بیشمول افطاری کے وقت دعا قبول ہوتی ہے، اور حین کا مطلب ہے کہ افطاری کے وقت صائم کی دعارة نہیں ہوتی۔ سنن ابن ماجہ کے شارح امام سندی لکھتے ہیں:

قوله "حَتَّى يُفْطَر" يُدْلُل عَلَى أَنَّ دُعَاءَهُ تَمَامُ النَّهَارِ مُسْتَجَابٌ وَعَلَى هَذَا فَلَفَظُ الدَّعْوَةِ بِمَعْنَى الدُّعَاءِ لَا لِلْمَرَأَةِ كَمَا هُوَ أَصْلُ الْبَنَاءِ وَالْأَقْرَبُ أَنَّ حَتَّى سَهُوُ مِنْ بَعْضِ الرُّوَاةِ وَالصَّوَابُ حِينَ كَمَا يُدْلُل عَلَيْهِ الْحَدِيثُ الْآتِي.

"نبی کریم کا فرمان "حَتَّى يُفْطَر" سے معلوم ہوا کہ سارا دن ہی اس کی دعا قبول ہوتی ہے۔ اس بنابر دعوۃ سے مراد دعا ہے، نہ کہ صرف ایک دعا جیسا کہ لفظ کی اصل ساخت ہے۔ مناسب یہ ہے کہ یہاں لفظ حثیٰ بعض روایوں کی غلطی ہے اور صحیح لفظ حین ہے، جیسا کہ الگی حدیث *إِنَّ لِلصَّائِمِ عِنْ فِطْرِهِ بِتَائِيْ* ہے۔"

یہ امام سندی ہی کی رائے ہے کہ صحیح لفظ حثیٰ کی بجائے حین ہے، جبکہ حتیٰ کا لفظ بھی اگر صحیح احادیث میں ثابت ہے تو اس کو مانتے ہوئے وسیع تر مفہوم بھی لیا جاسکتا ہے۔ اب افطاری کے وقت قبولیت دعا پر حثیٰ کا لفظ دال ہے اور حین کا لفظ بھی، جبکہ افطاری کے وقت دعا کی قبولیت کی خاص گھری والی حدیث ضعیف ہے: *إِنَّ لِلصَّائِمِ عِنْدَ فِطْرِهِ لَدَعْوَةَ مَا تُرْدُ*.

قالَ ابْنُ أَيِّ مُلِيكَةَ: سَمِعْتَ عَبْدَ اللَّهِ بْنَ عَمْرِو يَقُولُ إِذَا أَفْطَرَ: اللَّهُمَّ إِنِّي أَسْأَلُكَ بِرَحْمَتِكَ الَّتِي وَسَعَتْ كُلَّ شَيْءٍ أَنْ تَغْفِرَ لِي.

"روزے دار کے لیے روزہ کھولتے وقت ایک دعا ایسی ہوتی ہے جو ردنہیں ہوتی۔" عبد اللہ بن ابی ملیکہ بیان کرتے ہیں کہ میں نے عبد اللہ بن عمر و کوروزہ افطار کرتے وقت یوں کہتے سننا: اللَّهُمَّ إِنِّي أَسْأَلُكَ بِرَحْمَتِكَ الَّتِي وَسَعَتْ كُلَّ شَيْءٍ أَنْ تَغْفِرَ لِي" اے اللہ! میں تجھ سے تیری اس رحمت کے واسطے سے سوال کرتا ہوں جس نے ہر چیز کو گھیر رکھا ہے کہ تو میری مغفرت فرمادے۔"

بلفظ المسافر مکان الإمام العادل

۱) حاشية السندي على سنن ابن ماجه: زیر حدیث ۱۷۵۲

۲) سنن ابن ماجہ: کتاب الصیام (باب فی الصَّائِمِ لَا تُرْدَ دَعْوَتُه)، رقم ۱۷۵۳

یہ حدیث ضعیف ہے، جیسا کہ شیخ البانی نے إرواء الغلیل (رقم ۹۲۱) اور ضعیف الجامع (رقم ۱۹۶۵) میں اس کی صراحت کی ہے۔ اسی طرح اس حدیث میں سیدنا عبد اللہ بن عمر کی جو دعا مند کو رہے، وہ بھی افطار سے پہلے کی بجائے عین افطار کے وقت کی ہے۔ تاہم دیگر مذکور احادیث کی بنا پر افطاری کے وقت کی دعا کی بھی خاص ابجیت ہے۔**وَاللَّهُ أَعْلَم**

ایسے ہی شب تدرکے بارے نبی کریم ﷺ سے سید عائشہؓ نے پوچھا:

يَا رَسُولَ اللَّهِ! أَرَأَيْتَ إِنْ عَلِمْتُ أَيُّ لَيْلَةً لَيْلَةُ الْقَدْرِ مَا أَقُولُ فِيهَا. قَالَ: **«قُوْلِي اللَّهُمَّ إِنَّكَ عَفْوٌ كَرِيمٌ تُحِبُّ الْعَفْوَ فَاعْفُ عَنِّي»**

”میں نے کہا: اللہ کے رسول! اگر مجھے معلوم ہو جائے کہ کون سی رات لیلۃ القدر ہے تو میں اس میں کیا پڑھوں؟ آپ نے فرمایا: ”پڑھو، اللہُمَّ إِنَّكَ عَفْوٌ تُحِبُّ الْعَفْوَ فَاعْفُ عَنِّي“ اے اللہ! تو عفو و درگزر کرنے والا ہے، اور عفو و درگزر کرنے کو تو پسند کرتا ہے، اس لیے تو ہمیں معاف اور ہم سے درگزر کر دے۔“

رمضان کا اختتام صدقۃ الفطر پر ہوتا ہے، جو طہرہ للصائم ہوتے ہوئے وجہ مغفرت بھی ہے۔

۵۔ اتفاق فی سبیل اللہ

روزے دار کی افطاری کرانا اتفاق فی سبیل اللہ بھی ہے، اور خصوصی عمل بھی، چنانچہ فرمان نبوی ہے:

”مَنْ فَطَرَ صَائِمًا كَانَ لَهُ مِثْلٌ أَجْرِهِ غَيْرُ أَنَّهُ لَا يَنْفَعُ صَائِمٌ مِنْ أَجْرِ الصَّائِمِ شَيْئًا“^۱

”جس نے کسی صائم کو افطار کرایا تو اسے بھی اس کے برابر ثواب ملے گا، بغیر اس کے کہ صائم کے ثواب میں سے ذرا بھی کم کیا جائے۔“

رمضان میں نبی ﷺ اتفاق فی سبیل اللہ میں بھی کثرت فرمایا کرتے، سیدنا ابن عباس سے مردی ہے:

”كَانَ رَسُولُ اللَّهِ يَعِظُ أَجْوَادَ النَّاسِ، وَكَانَ أَجْوَادُ مَا يَكُونُ فِي رَمَضَانَ يَلْقَاهُ حِبْرِيلُ، وَكَانَ يَلْقَاهُ فِي كُلِّ لَيْلَةٍ مِنْ رَمَضَانَ فَيُدَارِسُهُ الْقُرْآنَ، فَلَرَسُولُ اللَّهِ يَعِظُ أَجْوَادَ النَّاسِ“^۲

۱ جامع الترمذی: **أَبْوَابُ الدَّعَوَاتِ عَنْ رَسُولِ اللَّهِ** (باب فی فضل سُوَالِ العَافِيَةِ وَالْمَعَافَةِ)، رقم ۲۵۱۳

۲ سنن أبي داؤد: **بَيْنَابُ الرِّزْكَةِ** (باب زَكَاتِ الْفِطْرِ)، رقم ۱۲۰۹

۳ جامع الترمذی: **أَبْوَابُ الصَّوْمِ عَنْ رَسُولِ اللَّهِ** (باب مَا جَاءَ فِي فَضْلِ مَنْ فَطَرَ صَائِمًا)، رقم ۸۹۷

أَجْوَدُ بِالْخَيْرِ مِنَ الرَّبِيعِ الْمُرْسَلَةَ^١

”رسول اللہ ﷺ سب لوگوں سے زیادہ جواد (حُنی) تھے اور رمضان میں (دوسرے) اوقات کے مقابلہ میں جب) جبریل علیہ السلام آپ ﷺ سے ملتے، بہت ہی زیادہ جود و کرم فرماتے۔ جبریل علیہ السلام رمضان کی ہر رات میں آپ ﷺ سے ملاقات کرتے اور آپ ﷺ کے ساتھ قرآن کا دورہ کرتے، غرض آنحضرت ﷺ لوگوں کو بھائی پہنچانے میں بارش لانے والی ہوا سے بھی زیادہ جود و کرم فرمایا کرتے تھے۔“

حدیث مبارکہ میں جُود کا لفظ آیا ہے کہ نبی کریم ﷺ رمضان میں آجود ہوتے، جُود سے کیا مراد ہے؟ جُود کا مطلب ہے: فیاضی اور یہ فیاضی مال اور علم دونوں کو شامل ہے... حافظ ابن قیم لکھتے ہیں:

الجُود بالعلم وبذله وهو من أعلى مراتب الجُود والجُود به أَفْضَل من الجُود بالمال
لأن العلم أشرف من المال^٢

”علم کے ساتھ فیاضی اور اس کو صرف کرنا، جُود کی اعلیٰ ترین قسم ہے۔ علمی فیاضی، مالی فیاضی سے افضل ہے، کیونکہ علم بھی مال سے افضل ہے۔“

علامہ احمد بن عبد الحکیم ابن تیمیہ فرماتے ہیں:

کہاً أَنَّ اللَّهَ مَلَائِكَةً مُوَكِّلَةً بِالسَّحَابَ وَالْمَطَرِ فَلَهُ مَلَائِكَةً مُوَكِّلَةً بِالْمَهْدِيِّ وَالْعِلْمِ هَذَا رِزْقُ الْقُلُوبِ وَقُوَّتْهَا وَهَذَا رِزْقُ الْأَجْسَادِ وَقُوَّتْهَا. قَالَ الْحَسَنُ الْبَصْرِيُّ فِي قَوْلِهِ تَعَالَى: ﴿وَمِمَّا رَزَقْنَاهُمْ يُنْفِقُونَ﴾. قَالَ: إِنَّ مِنْ أَعْظَمِ النَّفَقَةِ نَفَقَةُ الْعِلْمِ أَوْ نَحْوُ هَذَا الْكَلَامِ وَفِي أَثْرِ آخَرِ: نَعْمَتِ الْعَطِيَّةُ وَنَعْمَتِ الْهُدَى الْكَلْمَةُ مِنَ الْخَيْرِ يَسْمَعُهَا الرَّجُلُ فَيَهْدِيهَا إِلَى أَخْ لَهُ مُسْلِمٌ.^٣

”جس طرح اللہ تعالیٰ نے فرشتوں کو بادلوں اور بارش کی ڈیوٹی سنپی ہوئی ہے، ایسے ہی اس کے فرشتے بدایت و علم پھیلانے کے بھی ذمہ دار بنائے گئے ہیں۔ علم تو دلوں کا رزق و تو شہ ہے جبکہ بادل و بارش اجساد کا رزق و تو شہ ہیں۔ امام حسن بصری اللہ کے اس فرمان: ”جو ہم نے رزق دیا، وہ اس سے خرج

١ صحيح البخاري: بكتاب بذء الوحى (باب)، رقم ٤٧

٢ مدارج السالكين: ٢٩٢٠٢

٣ مجموع الفتاوى: ٣٢/٣

کرتے ہیں۔ ” کے بارے میں کہتے ہیں کہ سب سے بڑی سخاوت علم کا صدقہ ہے۔ اور ایک دوسرے اثر میں ہے کہ بہترین عطیہ اور تحفہ اچھی بات بتادینا ہے، کہ کوئی شخص اسے سن کر اپنے مسلمان بھائی تک پہنچا دے۔“

گوینا نی کریم ﷺ کی فیاضی رمضان میں صرف صدقات پر منحصر نہیں، بلکہ ہر قسم کی جود و سخا میں آپ سب سے بڑھ جاتے۔ اور اس سخاوت میں مال کے ساتھ علمی سخاوت بھی شامل ہے۔ اور رمضان میں آپ کا جود و سخماں کے ساتھ علم و فضل میں بھی بڑھ جاتا تھا۔

۶۔ رمضان میں عمرہ

رمضان میں عمرہ کی بھی خاص اہمیت اور فضیلت ہے، نبی کریم ﷺ کا فرمان ہے:

«إِذَا كَانَ رَمَضَانُ أَعْتَمِرِي فِيهِ فَإِنَّ عُمْرَةً فِي رَمَضَانَ حَجَّةً أَوْ نَحْوَهَا إِمَّا قَالَ أَ رَمَضَانَ آتَى تَوْمِرَهُ كَرْلِينَا، كَيْوُنْ كَرْمَضَانَ كَأَعْمَرَهُ أَيْكِنْ حَجَّ كَبِيرَ بَرَبِّهِ هُوتَاهِ»

۷۔ اعتکاف

سیدنا ابو ہریرہ ؓ نے عاشر سے مردی ہے:

كَانَ النَّبِيُّ ﷺ يَعْتَكِفُ فِي كُلِّ رَمَضَانَ عَشْرَةَ أَيَّامٍ فَلَمَّا كَانَ الْعَامُ الَّذِي قِبَضَ فِيهِ اعْتَكَفَ عِشْرِينَ يَوْمًا

”رسول اللہ ﷺ ہر سال رمضان میں دس دن کا اعتکاف کیا کرتے تھے۔ لیکن جس سال آپ ﷺ کا انتقال ہوا، اس سال آپ نے بیس دن کا اعتکاف کیا تھا۔“

۸۔ رمضان میں نیک اعمال کے فضائل

رمضان میں نیک اعمال کی طرف پوری توجہ کی جائے اور اس ماہ زیادہ سے زیادہ اللہ کی عبادت کی جائے تو رمضان کی عبادت، مسلمان کو شہید کے درجے سے بھی بڑھاتی ہے، سیدنا طلحہ بن عبد اللہ سے مردی ہے:

أَنَّ رَجُلَيْنِ مِنْ بَلِيٍّ قَدِمَا عَلَى رَسُولِ اللَّهِ ﷺ، وَكَانَ إِسْلَامُهُمَا جَيِّعًا، فَكَانَ أَحَدُهُمَا أَشَدَّ اجْتِهَادًا مِنَ الْآخَرِ، فَغَزَّا الْمُجْتَهِدُ مِنْهُمَا فَاسْتُشَهِدَ، ثُمَّ مَكَثَ الْآخَرُ بَعْدَهُ سَنَةً،

۱۔ صحیح البخاری: کتاب العمرۃ (باب عُمرۃ فی رَمَضَانَ)، رقم ۱۷۸۲

۲۔ صحیح البخاری: کتاب الاعتكاف (باب الاعتكاف فی العشر الأوَسْطَى مِنْ رَمَضَانَ)، رقم ۲۰۲۳

ثُمَّ تُؤْفَىٰ، قَالَ طَلْحَةُ: فَرَأَيْتُ فِي الْمَنَامِ: يَبْنَا أَنَا عِنْدَ بَابِ الْجَنَّةِ، إِذَا أَتَاهَا بِهَا، فَخَرَجَ خَارِجٌ مِّنَ الْجَنَّةِ، فَأَذِنَ لِلَّذِي تُؤْفَىٰ الْآخِرَ مِنْهُمَا، ثُمَّ خَرَجَ، فَأَذِنَ لِلَّذِي أُسْتُشَهَدَ، ثُمَّ رَجَعَ إِلَيَّ، فَقَالَ: ارْجِعْ، فَإِنَّكَ لَمْ يَأْنِ لَكَ بَعْدُ، فَأَصْبَحَ طَلْحَةُ يُحَدِّثُ بِهِ النَّاسَ، فَعَجِبُوا لِذَلِكَ، فَبَلَغَ ذَلِكَ رَسُولُ اللَّهِ صَلَّى اللَّهُ عَلَيْهِ وَسَلَّمَ، وَحَدَّثُوهُ الْحَدِيثَ، فَقَالَ: «مِنْ أَيِّ ذَلِكَ تَعْجَبُونَ؟» فَقَالُوا: يَا رَسُولَ اللَّهِ! هَذَا كَانَ أَشَدَ الرَّجُلَيْنِ اجْتِهَادًا، ثُمَّ أُسْتُشَهَدَ، وَدَخَلَ هَذَا الْآخِرُ الْجَنَّةَ قَبْلَهُ، فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: «أَلَيْسَ قَدْ مَكَثَ هَذَا بَعْدَهُ سَنَةً؟» قَالُوا: بَلَّ، قَالَ: «وَأَدْرَكَ رَمَضَانَ فَصَامَ، وَصَلَّى كَذَا وَكَذَا مِنْ سَجْدَةٍ فِي السَّنَةِ؟» قَالُوا: بَلَّ، قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: «فَمَا يَنْهَا أَبْعَدُ مِمَّا بَيْنَ السَّمَاءِ وَالْأَرْضِ!» قَبِيلَةِ بَلَىٰ کے دو آدمی نبی معلیٰ تَعْلِيم کے پاس (بھرت کر کے مدینہ) آگئے۔ وہ دونوں اکٹھے مسلمان ہوئے تھے۔ ان میں سے ایک دوسرے کی نسبت (نیکی کے کاموں میں) زیادہ محنت کرنے والا تھا، چنانچہ اس محنت کرنے والے نے جہاد کیا اور شہید ہو گیا۔ وہ سرا آدمی اس کے بعد ایک سال تک زندہ رہا، پھر وہ فوت ہو گیا۔ حضرت طلحہ نے فرمایا: میں نے خواب میں دیکھا کہ میں جنت کے دروازے پر کھڑا ہوں۔ اپنائک دیکھا کہ وہ دونوں بھی وہاں موجود ہیں۔ جنت سے ایک آدمی باہر آیا اور اس نے آخر میں فوت ہونے والے کو (جنت میں جانے کی) اجازت دے دی۔ (کچھ دیر بعد) وہ پھر نکلا اور شہید ہونے والے کو اجازت دے دی۔ پھر میری طرف متوجہ ہو کر کہا: واپس چلے جاؤ، ابھی آپ کا وقت نہیں آیا۔ صح ہوئی تو طلحہ نے لوگوں کو خواب سنایا، انہیں اس پر تعجب ہوا۔ رسول اللہ صَلَّى اللَّهُ عَلَيْهِ وَسَلَّمَ کو بھی معلوم ہوا، اور لوگوں نے نبی صَلَّى اللَّهُ عَلَيْهِ وَسَلَّمَ کو (تفصیل سے خواب کی) بات سنائی۔ آپ نے فرمایا: تمہیں کس بات پر تعجب ہے؟ انہوں نے کہا: اے اللہ کے رسول! دونوں میں یہ شخص زیادہ محنت والا تھا، پھر اسے شہادت بھی نصیب ہوئی لیکن جنت میں دوسرا اس سے پہلے چلا گیا۔ رسول اللہ صَلَّى اللَّهُ عَلَيْهِ وَسَلَّمَ نے فرمایا: یہ (دوسری) اس (پہلے) کے بعد ایک سال تک زندہ رہا؟ انہوں نے کہا: جی ہاں۔ آپ نے فرمایا: اس نے رمضان کا مہینہ پایا اور اس میں روزے رکھے اور سال میں اتنی رکعت نماز پڑھی؟ انہوں نے کہا: جی ہاں۔ رسول اللہ صَلَّى اللَّهُ عَلَيْهِ وَسَلَّمَ نے فرمایا: ان دونوں (کے درجات) میں تو آسمان و زمین کے درمیانی فاصلے سے بھی زیادہ فرق ہے۔“

سنن ابن ماجہ: کتاب تغیر الرؤيا (باب تغیر الرؤيا)، رقم ۳۹۲۵، قال الألباني: صحيح، التعليق الرغيب (۱/۱۳۲، ۱۴۳) ... مسند احمد: مسند باقي العشرة المبشرة، رقم ۱۳۸۹، ۱۴۰۳... قال شعيب الارناوط: حسن لغيره

لیلۃ القدر اگر کسی مسلمان کو مل جائے تو اس کو بڑا رامہ یعنی ۸۳ سال سے زائد عبادت کا ثواب ملتا ہے اور ۸۳ سال عالم انسانوں کی اوسمی عمر سے زیادہ ہے۔ چنانچہ ایک رمضان جس میں روزے اور قیام اللیل بھی ہوتے ہیں، زندگی بھر کی عبادت سے بڑا مقام عطا کر سکتا ہے، اس لیلۃ القدر کے ثواب سے بھی اس حدیث کی تائید ہوتی ہے۔ رمضان میں رکھے جانے والے روزوں کے ثواب کے بارے میں اللہ تعالیٰ نے کہا کہ

«كُلُّ عَمَلٍ أَبْنِ آدَمَ يُضَاعِفُ، الْحُسْنَةُ عَشْرُ أَمْثَالِهَا إِلَى سَبْعِ مِائَةٍ ضِعْفٍ، قَالَ اللَّهُ عَزَّ وَجَلَّ: إِلَّا الصَّوْمَ، فَإِنَّهُ لِي وَأَنَا أَجْزِي بِهِ، يَدْعُ شَهْوَتَهُ وَطَعَامَهُ مِنْ أَجْلِي»،
«لِلصَّائِمِ فَرْحَتَانِ: فَرْحَةٌ عِنْدَ فِطْرِهِ، وَفَرْحَةٌ عِنْدَ لِقَاءِ رَبِّهِ»، «وَلَخْلُوفُ فِيهِ أَطْيَبُ عِنْدَ اللَّهِ مِنْ رِيحِ الْمِسْكِ»

”ابن آدم کا ہر عمل بڑھایا جاتا ہے۔ نیکی وس گناہ کے سات سو گناہ کا (بڑھادی جاتی ہے)۔ اللہ تعالیٰ نے فرمایا: سوائے روزے کے (کیونکہ) وہ (خالصتاً) میرے لیے ہے اور میں ہی اس کی جزا دوں گا۔ وہ میری خاطر اپنی خواہش اور اپنا کھانا پینا چوڑ دیتا ہے۔ روزہ دار کے لیے دو خوشیاں ہیں ایک خوشی اس کے (روزہ) افطار کرنے کے وقت کی اور (دوسری) خوشی اپنے رب سے ملاقات کے وقت کی۔ روزہ دار کے منہ کی بولا اللہ کے نزدیک کستوری کی خوبصورتی بھی زیادہ پسندیدہ ہے۔“

روزے کی فضیلت میں قرآن کریم میں ہے:

﴿وَأَنْ تَصُومُوا خَيْرٌ لَكُمْ إِنْ كُنْتُمْ تَعْلَمُونَ﴾ [آل عمران: ۱۸۳]

”تم روزہ رکھو، یہ تمہارے لئے بہتر ہے، اگر تم جانتے ہو۔“

اور قیام اللیل کے بارے میں قرآن میں ہے:

﴿تَتَبَّاغُّ فِي جُنُوبِهِمْ عَنِ الْمَضَاجِعِ يَدْعُونَ رَبَّهُمْ حَوْفًا وَ طَعَانًا وَ مِنَ رَزْقِنَاهُمْ يُنْفِقُونَ فَلَا يَعْلَمُ نَفْسٌ مَا أُخْفِي لَهُمْ مِنْ قُرْبَةٍ أَعْيُنٍ حَذَّاءُ إِيمَانًا كَالْوَاعِيَّ عَلَوْنَ﴾ [اسجدۃ: ۱۶-۱۷]

”ان کے پہلو بستروں سے الگ رہتے ہیں۔ وہ اپنے پروردگار کو خوف اور امید سے پکارتے ہیں اور جو رزق ہم نے انہیں دیا، اس میں سے خرچ کرتے ہیں۔ کوئی یہ نہیں جانتا کہ اس کی آنکھوں کی ٹھنڈک کی کیا کچھ چیزیں ان کے لئے چھپا کی گئی ہیں، یہ ان کاموں کا بدلہ ہو گا جو وہ کیا کرتے تھے۔“

چنانچہ رمضان کے اہم اور نمایاں اعمال: روزہ، قیام اللیل اور اعتکاف تینوں ایسے مبارک اعمال ہیں جن کے

۱ صصحیح مسلم: کتاب الصیام (باب فضل الصیام)، رقم ۲۷۰

ثواب کو اللہ تعالیٰ نے بیان نہیں کیا۔ بلکہ اسے غیر معمولی اجر، جسے دیکھ کر انسان خوش ہو جائے، سے ذکر کیا ہے۔ علماء کا کہنا ہے کہ وہ اجر جن کا تذکرہ قرآن و سنت میں معین نہیں کیا گیا، بلکہ اللہ تعالیٰ نے اسے اپنے اور چھوڑا ہے، ان تمام اجور سے بڑھ کر ہیں، جن کا تذکرہ کر دیا گیا ہے۔ حافظ ابن رجب فرماتے ہیں:

”مذکورہ بالاحدیث میں روزے کو دو گنے اجر والے اعمال سے مشتمل کیا گیا ہے۔ چنانچہ سب اعمال ۱۰۰۰ سے ۵۰۰ گناہک اضافہ کئے جاتے ہیں، سوائے روزوں کے، کیونکہ ان کو دو گناہ کرنا اس ۷۰۰ کے عدد میں مقید نہیں بلکہ اللہ عز و جل اس کو بلا حساب کی گناہ کر دیتے ہیں۔ کیونکہ روزے صبر کا نتیجہ ہیں اور اللہ تعالیٰ نے فرمایا ہے کہ صبر کرنے والے اپنا اجر بلا حساب دیے جائیں گے۔ اسی بنابری کریم سے یہ بھی مردی ہے کہ آپ نے اس ماہ کو ماہ صبر قرار دیا ہے۔“^۱

جس حدیث میں رمضان کے اعمال کا ثواب سات سو گناہک ہو جانے کا وعدہ دیا گیا ہے، وہ سیدنا سلمان فارسی کی آمدِ رمضان کے حوالے سے مشہور بھی حدیث ہے، اور اسی میں رمضان کو ماہ صبر اور ماہ ہمدردی قرار دیا گیا ہے، لیکن یہ حدیث ضعیف ہے جیسا کہ آگے وضاحت آرہی ہے۔

مزید برآں رمضان میں صوم، قیام اللیل اور لیلیۃ القدر کے قیام: میں چیزوں پر تمام گناہوں کی معافی کی بشارت سنائی گئی ہے، اور رمضان کو سال بھر کے گناہوں کا کفارہ بھی قرار دیا گیا ہے۔ ارشادِ نبوی ہے:

الصَّلَوَاتُ الْخَمْسُ، وَالْجُمُعَةُ إِلَى الْجُمُعَةِ، وَرَمَضَانُ إِلَى رَمَضَانَ، مُكَفَّرَاتُ مَا بَيْنَهُنَّ إِذَا اجْتَنَّ الْكَبَائِرَ^۲

”جب (انسان) کبیرہ گناہوں سے اجتناب کر رہا ہو تو پانچ نمازیں، ایک جمعہ (دوسرے) جمعہ تک اور ایک رمضان دوسرے رمضان تک، درمیان کے عرصے میں ہونیوالے گناہوں کو مٹانے کا سبب ہیں۔“

ان احادیث سے معلوم ہوتا ہے کہ رمضان میں تمام اعمال خیر کا اجر بے پناہ بڑھ جاتا ہے۔

۹۔ ہمدردی و خیر خواہی

ایک مسلمان کے لئے صبر و ہمدردی، خیر خواہی اور نرمی و شفقت بھی بہت سا ثواب عطا کرتے ہیں۔ تاہم ماہ رمضان میں اس حوالے سے آنے والی خصوصی احادیث ضعیف ہیں۔ اس سلسلے میں اہم ترین حدیث سیدنا

۱۔ لطائف المعارف ازان رجب: ص ۱۵۰

۲۔ صحیح مسلم: بیکتاب الطہارۃ، باب الصَّلَوَاتُ الْخَمْسُ وَالْجُمُعَةُ إِلَى، رقم ۵۵۲

سلمان فارسی سے بیان کی جاتی ہے، جس میں رمضان کو شہر المواساة، شہر الصبر قرار دیا گیا ہے۔ اور یہ حدیث مقبول ہے جس میں رمضان میں دوسروں کے کام آنے کی فضیلت بیان کی گئی ہے کہ «...ولأن أمشي مع أخي في حاجة أحب إلى من أن اعتكف في هذا المسجد، (يعني مسجد المدينة) شهرًا...»^۱ میں اپنے مسلمان بھائی کی کوئی ضرورت پوری کرنے کو نکلوں تو یہ میرے لئے مسجد نبوی میں اعتکاف کرنے سے بہتر ہے۔“

روزے سے افضل عمل

بعض مبارک کام ایسے بھی ہیں، جن کا اجر رمضان کے اعمال اور روزے سے بھی زیاد ہے، مثلاً «الآن أُخْبِرُكُمْ بِأَفْضَلِ مِنْ دَرَجَةِ الصَّيَامِ، وَالصَّلَاةِ، وَالصَّدَقَةِ؟». فَالْأُولَا: بَلَى يَا رَسُولَ اللَّهِ! قَالَ: إِصْلَاحُ ذَاتِ الْبَيْنِ، وَفَسَادُ ذَاتِ الْبَيْنِ: الْحَالَقَةُ»^۲ کیا میں تمہیں روزے، نماز اور صدقے سے بڑھ کر افضل درجات کے اعمال نہ بتاؤں؟“ صحابہ نہ کہا: کیوں نہیں، اے اللہ کے رسول! آپ ﷺ نے فرمایا “آپس کے میل جوں اور روابط کو بہتر بنانا۔ (اور اس کے برعکس) آپس کے میل جوں اور روابط میں پھوٹ ڈالنا (دین کو) موئیڈینے والی خصلت ہے۔“ «السَّاعِي عَلَى الْأَرْمَلَةِ وَالْمُسْكِينِ كَالْمُجَاهِدِ فِي سَبِيلِ اللَّهِ أَوْ الْقَائِمِ اللَّيْلَ الصَّاهِمِ النَّهَارَ»^۳

”بیواؤں اور مسکینوں کے کام آنے والا اللہ کے راستے میں جہاد کرنے والے کے برابر ہے، یا رات بھر عبادت اور دن کو روزے رکھنے والے کے برابر ہے۔“

پہلی حدیث میں براہ راست روزے اور نماز سے بہتر عمل کی بات کی گئی ہے جبکہ دوسرا حدیث میں رمضان کے بنیادی اعمال: روزے اور قیام اللیل کے اجر کے برابر فضیلت کا وعدہ دیا گیا ہے۔ (جاری ہے)

۱ ابن خزیمہ: کتاب الصوم، باب فضائل شہر رمضان ۳، رقم ۱۸۸، شعب الایمان از تحقیق: فضائل شہر رمضان: ۵/۲۲۳، رقم ۳۳۳۶... قال الاعظمی: ضعیف

۲ السلسلة الصحيحة للألبانی: ۹۰۶... قضاء الحوائج از ابن ابی الدنيا: ۳۶، حلية الأولیاء ازالبوعین: ۳۲۸/۶، رقم ۳۳۳۶

۳ صحيح البخاری: بیتُ التَّفَقَّاتِ (بابُ فَضْلِ النَّفَقَةِ عَلَى الْأَهْلِ)، رقم ۵۳۵